

पन्नास लाखांचा गुटखा पकडला मकोका का लावला नाही ?

अन्न व औषध प्रशासन, पोलिसांचे वरिष्ठांच्या आदेशाकडे दूरलक्ष



प्रतिनिधी १५ जून

शेगाव : पांडुरंगा मध्य प्रदेश येथून शेगाव येथे प्रतिबंधित गुटखा व तंबाखूजन्य पदार्थ घेऊन येणारा कंटेनर अन्न व औषध प्रशासन बुलढाणा पथकाने पकडल्याची घटना १३ जून रोजी रात्री १०.१० वाजता शेगाव, वरवट रोडवरील यादव बेकरी समोर घडली असून ७० लाख १३ हजार ९२० रुपयांचा मुद्देमाल हस्तगत करण्यात आल्याने गुटका माफियात एकच खळबळ उडाली. या प्रकरणात पोलिसांनी मकोका (महाराष्ट्र नियंत्रण संघटित गुन्हेगारी कायदा) का लावला नाही अशी विचारणा आता होत आहे.

याबाबत प्राप्त माहिती अशी की गुलाबिसंग किंता वसावे, अन्न सुरक्षा अधिकारी, अन्न व औषध प्रशासन (म. राज्य.), बुलढाणा हे पोलीस स्टेशन सह खाजगी वाहनाने पोलीस स्टेशन

शेगाव शहर हद्दीत अवैध धंद्यावर रेड करणे कामी पेट्रोलिंग करीत असताना अशोक लेलंड मालवाहक वाहन क्रमांक एम एच -४०, जीटी - २९६५ चा चालक सूर अहमद नूर अहमद वय ३७ वर्षे रा. अल्लाह मस्जिद जवळ, फिरदोस कॉलनी अकोला या आरोपींच्या ताब्यातून जुने वापरते अशोक लेलंड वाहन क्रमांक एम एच -४१-जीटी २९६५ कि. २० लाख रु असा एकूण ७० लाख १३ हजार ९२० रुपयांचा मुद्देमाल हस्तगत करण्यात आला. या प्रकरणी गुलाबिसंग किंता वसावे अन्न सुरक्षा अधिकारी, अन्न व औषध प्रशासन (म. राज्य.), बुलढाणा यांनी शहर पोलीस स्टेशन ला फिर्याद दिल्यावरून पोलिसांनी आरोपी अशोक लेलंड मालवाहक वाहन क्रमांक एम एच - ४०-जीटी - २९६५ चा चालक सूर अहमद नूर अहमद वय ३७ वर्षे रा. अल्लाह मस्जिद जवळ, फिरदोस

दाखल करण्यात आलेली मूळ कलमे

या गुन्हात मानवी आरोप्याला घातक असणाऱ्या अन्नपदार्थाची / तंबाखूजन्य पदार्थाची अवैध वाहतूक आणि विक्री केल्याप्रकरणी खालील कलमे लावण्यात आली आहेत. भारतीय न्याय संहिता व अन्न सुरक्षा व मानके कायदा या आधारारे गुन्हा दाखल करण्यात आला आहे. जर हा गुटखा/तंबाखू तस्करीचा गुन्हा एका संघटित टोळीद्वारे आर्थिक फायद्यासाठी वारंवार केला जात असेल, तर मकोका कायद्यानुसार गुन्हा दाखल होईल. संघटित गुन्हेगारी कृत्य करणे किंवा त्याला पाठबळ देणे. संघटित गुन्हेगारीचा कट रचणे किंवा गुन्हासाठी मदत करणे. संघटित गुन्हेगारी टोळीचा सदस्य असणे. टोळी प्रमुख किंवा सदस्यांवर मागील १० वर्षांत किमान दोन दोषारोपपत्र दाखल असणे आवश्यक आहे. ज्याची दखल न्यायालयाने घेतली असेल. हा गुन्हेगारी गट केवळ प्रतिबंधित वस्तू विकत नसून, त्यातून मोठ्या प्रमाणावर बेकायदेशीर आर्थिक संपत्ती गोळा करत असल्याचे सिद्ध करावे लागेल. हा गुन्हा आंतरराज्यीय स्वरूपाचा आहे (आरोपी २ किंवा त्यापेक्षा अधिक आरोपी हे मध्य प्रदेशातील आहे). त्यामुळे तपास अधिकारी पो. उप. नि. कुणाल जाधव यांना मध्य प्रदेशात जाऊन कंपनीच्या संचालक मंडळाची चौकशी करावी लागेल आणि हा माल महाराष्ट्रात कुठे आणि कोणाच्या सांगण्यावरून पुरवला जात होता, त्या मुख्य सूत्रधाराचा शोध घ्यावा लागेल.

कॉलनी, अकोला. तसेच सिध्देश्वर टोबॅको प्रोडक्ट प्रा. लि. छिंदवाडा (मध्य प्रदेश) या कंपनीचे मालक व भागीदार संचालक यांच्या विरोधात हा गुन्हा दाखल करण्यात आला आहे. अकोल्यातील या ट्रक द्वारे अकोल्यात कोणाकडे माल पोहोचविण्यात येत होता याचाही शोध पोलिसांना घ्यावा लागेल. इतकेच नाही तर त्या

शक्तीचे वेतनासाठी कर्मचाऱ्यांची मुख्य कार्यकारी अधिकार्याकडे धाव

मंगरूळपीर :

तालुक्यातील अशोक नगर येथील रहिवासी शिवा म्यानराव भडंगे यांनी आपल्या शक्ती वेतनासाठी जिल्हा परिषद प्रशासनाकडे धाव घेतली असून, वेतनाअभावी कुटुंबावर उपासमारीची वेळ आल्याचा आरोप केला आहे.

शिवा भडंगे हे परमहंस भगवंत माऊली शिक्षण प्रसारक मंडळ, मंगलधाम, मंगरूळपीर यांच्या वतीने संचालित अपंग निवासी विद्यालय, तुळजापूर येथे दि. ०१/०७/२०२१ पासून विना अनुदानित तत्वावर मागील तीन वर्षांपासून राखनदार सेवा पूर्ती केली असतानाही आजही दि. २३ ऑगस्ट २०२६ पर्यंत राखणदार पदावर कार्यरत असल्याचे त्यांनी आपल्या निवेदनात नमूद केले आहे.

भडंगे यांनी मुख्याध्यापक, सचिव व अध्यक्ष यांच्यावर गंभीर आरोप करताना सांगितले की, खोट्या स्वास्थ्या व खोटे दस्तावेज, बनावट राजिनामे शासन प्रशासन दरबारी दाखल करून मला व माझ्या कुटुंबाला वाढीव पैशांची मागणी करण्याचा त्यांचा तगादा दिवसेंदिवस वाढत असून. तसेच जातीबाबक शिबीगाळ, मानसिक व शारीरिक त्रास देण्यात येतोय.

ब्रोकरीचे लायसन्स कॅन्सल का होत नाही ?

अकोला बाजारपेठ ही संपूर्ण विदर्भात विश्वासासाठी ओळखली जाते. मात्र, अशा काही ठराविक ब्रोकरी अर्थात दलालांच्या लाखों रुपयांच्या बोगस आणि बनावट व्यवहारांमुळे बाजाराची पत धोक्यात आली आहे. हक्काचे पैसे अडकल्यामुळे संतप्त झालेल्या व्यापाऱ्यांनी आता आक्रमक भूमिका घेतली असून, 'अशा फसवणूक करणाऱ्या दलालांचे परवाने (लायसन्स) तातडीने रद्द का केले जात नाहीत?' असा संतप्त सवाल बाजार समिती आणि असोसिएशनच्या प्रशासनाला विचारला आहे.

धान्य बाजारपेठेत लाखोंची फसवणूक

व्यापारी वर्गात खळबळ ! लाखों रुपये हडपल्याचा आरोप

प्रतिनिधी १५ जून

अकोला: अकोला येथील प्रतिष्ठित 'नया किराणा अनाज बाजार' (बापसा मंडी) मध्ये दोन ते तीन नामांकित दलालांनी (ब्रोकर्स) व्यापाऱ्यांची आणि बाहेरील जिल्ह्यातील व्यापाऱ्यांची संगनमताने लाखों रुपयांची फसवणूक केल्याचा धक्कादायक प्रकार उघडकीस आला आहे. ब्रोकरी संजय, लक्ष्मीकांत आणि रवी यांच्या या कारनाम्यामुळे संपूर्ण अकोला बाजारपेठेत प्रचंड खळबळ उडाली असून, व्यापाऱ्यांमधून 'अशा फसवणूक करणाऱ्या दलालांचे लायसन्स रद्द का करत नाही ?' असा जळजळीत सवाल उरला उपस्थित केला जात आहे. मिळालेल्या माहितीनुसार, मान्यताप्राप्त ब्रोकरी संजय याने बाहेरगावच्या विविध व्यापारी संस्थांकडून माल खरेदी-विक्रीच्या व्यवहारापोटी लाखों रुपये वसूल केले. मात्र, हे हक्काचे पैसे त्याने अकोल्यातील मूळ व्यापाऱ्यांना सुपूर्द न करता स्वतःकडेच दाबून ठेवल्याचा खळबळजनक आरोप आहे.

कळंबा बोडखे वाशीयांचे दात्यांच्या दयेवर जगणे सुरू

प्रतिनिधी १५ जून

मंगरूळनाथ :

तालुक्यातील कळंबा बोडखे या तीन हजार च्या जवळपास लोकसंख्या असलेल्या गावातील नागरिकांचे सध्या मानवता जपणाऱ्या दात्यांच्या दानशूर वृत्तीवर एक एक दिवस पुढे ढकलणे सुरू असल्याचे गंभीर व मनाला बघेन करणारे वास्तव पुढे येत आहे.

मानवा संकट सगळ्या जीव जंतूंना जगण्यासाठी पाणी अत्यंत गरजेचे असताना नेमकी हीच जीवनावश्यक बाब या गावात मागील अनेक वर्षांपासून उपलब्ध नाही. शाश्वत, अखंड आणि मुबलक प्रमाणात पेयजल उपलब्ध करून देण्यात स्थानिक

◆ शाश्वत पाणी पुरवठा योजना नसल्याने नागरिकांची धावाधाव



ग्राम पंचायत प्रशासन, पंचायत समिती प्रशासन वा जिल्हा परिषद प्रशासन अयशस्वी ठरले असल्याने या गावातील नागरिकांना स्थानिक व बाहेरच्या दात्यांच्या दान केलेल्या पाण्यावर

जगण्याची वेळ सध्या आलेली असल्याची माहिती या गावाचे नागरिक सुनील रतन चव्हाण यांनी प्रस्तुत प्रतिनिधीला दिली. गावातील सार्वजनिक विहरी केव्हाच कोरड्या ठाक पडलेल्या

आहेत. नागरिकांसाठी कुठलीही सार्वजनिक पेयजलाची व्यवस्था नसल्याने शेगी या गावचे सामाजिक कार्यकर्ते श्रीकांत राठोड, माजी जिल्हा परिषद सदस्य आर के राठोड, स्थानिक

सोन्याने मोडले सर्व किंम !**10 ग्रॅमचा भाव****1.55 लाखांच्या पार**

प्रतिनिधी १५ जून

जळगाव : जागतिक घडामोडीचा परिणाम देशांतर्गत बाजारावर दिसून येत असून, महाराष्ट्रातील जळगाव सराफा बाजारातून सोन्या-चांदीच्या दराबाबत मोठी अपेक्षे समोर आली आहे. सोमवार, १५ जून रोजी सोन्या आणि चांदीच्या किमतींमध्ये मोठी वाढ नोंदवण्यात आली असून, त्यामुळे ग्राहकांची चिंता वाढली आहे.

मिळालेल्या माहितीनुसार, जळगाव सराफा बाजारात सोन्याच्या दरात तब्बल ३ हजार रुपयांची वाढ झाली आहे. या वाढीनंतर १० ग्रॅम सोन्याची किंमत जीएसटीसह १ लाख ५५ हजार ५३० रुपयांपर्यंत पोहोचली आहे. त्यामुळे सोनं खरेदी करण्याचा विचार करणाऱ्या ग्राहकांना मोठा आर्थिक भार सहन करावा लागू शकतो. दुसरीकडे, चांदीच्या दरातही मोठी उसळी पाहायला मिळाली आहे. चांदीचे दर तब्बल ६ हजार रुपयांनी वाढले असून, एक किलो चांदीची किंमत जीएसटीसह २ लाख ६१ हजार ६२० रुपयांवर पोहोचली आहे.

सराफा व्यवसायिकांच्या मते, जागतिक बाजारातील घडामोडी, आर्थिक अनिश्चितता आणि गुंतवणूकदारांचा वाढता कल यामुळे मौल्यवान धातूच्या किमतींमध्ये चढ-उतार होत आहेत.

अमरावती जिल्हाधिकाऱ्यांच्या भूमिकेवर संशय...

बाजोरिया पिता पुत्रांनी पुराव्यासह केले आरोप.....

प्रतिनिधी १५ जून

अकोला : विधान परिषदेच्या अमरावती स्थानिक स्वराज्य संस्था मतदारसंघाच्या निवडणुकीत आता एक मोठा दिवस् येण्याची शक्यता निर्माण झाली आहे. शिवसेनेचे माजी आमदार विठ्ठल बाजोरिया यांचा अपक्ष म्हणून भरलेला उमेदवारी अर्ज निवडणूक अधिकाऱ्यांनी रद्द केला होता.

या रद्द केलेल्या अर्जावरून आता माजी आमदार गोपीकिशन बाजोरिया आणि विठ्ठल बाजोरिया या पिता-पुत्रांनी निवडणूक प्रक्रियेवरच गंभीर प्रश्नचिन्ह उपस्थित केले असून, काही खळबळजनक पुरावे समोर आणले आहेत. अमरावतीची संपूर्ण निवडणूकच मॅनेज झाली असून विठ्ठल बाजोरिया यांचा अर्ज बाद करण्यासाठी काँग्रेस आणि भाजप हे दोन्ही विरोधी पक्ष एकत्र आल्याचा दावाही त्यांनी केला आहे.

विठ्ठल बाजोरिया यांचा उमेदवारी अर्ज ज्या नुटी दाखवून बाद करण्यात आला, अगदी तशाच पद्धतीने भरलेले इतर १७ मतदारसंघातील उमेदवारांचे अर्ज

अधिकारी झाले मॅनेज

'मीनाक्षी नटराजन यांच्यासोबत झाले आहे तेच आमच्यासोबत झाले आहे. माझा उमेदवारी अर्ज परिपूर्ण असतानाही तो का नाकारण्यात आला? असा दुजाभाव कशासाठी? अमरावतीच्या स्थानिक नेत्यांनी आपल्या विरोधात कट केला. माझ्याकडे १७ उमेदवारी अर्ज आहेत. त्यामध्ये यवतमाळ आणि ठाण्याचे उमेदवार तर निवडून आले आहेत. अमरावतीचे निवडणूक अधिकारी मॅनेज आहेत,' असा आरोप विठ्ठल बाजोरिया यांनी केलाय.

ठरवून रद्द केले अर्ज

'आमचा उमेदवारी अर्ज रद्द होऊ शकत नाही. मी आणि मुलगा दोघेही वकील आहोत. आम्ही पाच निवडणुका लढलो आहोत. आम्हाला 'इलेक्शन पिटीशन' मध्ये नक्की यश आणि न्याय मिळेल. त्यांनी गोलमाल करून विठ्ठल यांचा अर्ज बाद ठरवला. आमच्याप्रमाणेच उमेदवारी अर्ज भरलेला यवतमाळ, जळगाव, हिंगोली-परभणी, ठाणे, वर्धा येथील उमेदवारांचे अर्ज स्वीकृत करण्यात आले आहेत,' असे त्यांनी म्हटले.

वैध ठरवण्यात आले आहेत, असा दावा बाजोरिया यांनी केला आहे. त्यांनी अमरावती, वर्धा, जळगाव, ठाणे, परभणी आणि हिंगोली यांसह इतर मतदारसंघांतील तब्बल १७ ते २० उमेदवारांच्या अर्जांचे नमुने पुरावे म्हणून गोळा केले आहेत. यातील बिनविरोध निवडून आलेल्या यवतमाळ, वर्धा आणि ठाणे मतदारसंघांतील अनुक्रमे दुष्यंत चतुर्वेदी, अरुण लखानी आणि रवींद्र फाटक यांचे उमेदवारी अर्ज आपल्याच



उमेदवारी अर्ज प्रमाणे भरल्याचा बाजोरियांचा दावा केला आहे. तर त्यांनी अमरावती, वर्धा, जळगाव, ठाणे, परभणी आणि हिंगोली यांसह इतर मतदारसंघांतील तब्बल १७ ते २० उमेदवारांच्या अर्जांचे नमुने पुरावे म्हणून गोळा केले आहेत. यातील बिनविरोध निवडून आलेल्या यवतमाळ, वर्धा आणि ठाणे मतदारसंघांतील अनुक्रमे दुष्यंत चतुर्वेदी, अरुण लखानी आणि रवींद्र फाटक यांचे उमेदवारी अर्ज आपल्याच

उमेदवारी अर्ज प्रमाणे भरल्याचा बाजोरियांचा दावा केला आहे. तर त्यांनी अमरावती, वर्धा, जळगाव, ठाणे, परभणी आणि हिंगोली यांसह इतर मतदारसंघांतील तब्बल १७ ते २० उमेदवारांच्या अर्जांचे नमुने पुरावे म्हणून गोळा केले आहेत. यातील बिनविरोध निवडून आलेल्या यवतमाळ, वर्धा आणि ठाणे मतदारसंघांतील अनुक्रमे दुष्यंत चतुर्वेदी, अरुण लखानी आणि रवींद्र फाटक यांचे उमेदवारी अर्ज आपल्याच

आत्महत्याग्रस्त शेतकऱ्यांची मुले शिक्षणासाठी पुण्याला रवाना; बीजेएसने दिला कुटुंबीयांना आधार

पुण्याला रवाना; बीजेएसने दिला कुटुंबीयांना आधार

प्रतिनिधी १५ जून

वाशिम : सामाजिक कार्यात अग्रसर असलेल्या भारतीय जैन संघटनेच्या (बीजेएस) वतीने संस्थापक शांतीलाल मुथा यांच्या मार्गदर्शनात शैक्षणिक पुनर्वसन प्रकल्प वाघोली पुणे अंतर्गत आत्महत्याग्रस्त शेतकऱ्यांच्या कुटुंबातील मुलांना मोफत शिक्षण व निवास व्यवस्थेअंतर्गत जिल्ह्यातील नऊ मुलांना दत्तक घेऊन पुणे येथे शनिवार १३ जून रोजी सायंकाळी रवाना करण्यात आले.

स्थानिक जिल्हाधिकारी कार्यालयात राजे वाकाटक सभागृहात आयोजित कार्यक्रमामध्ये याप्रसंगी अतिरिक्त जिल्हाधिकारी विश्वनाथ धुगे प्रामुख्याने उपस्थित होते.

यावेळी आपत्ती व्यवस्थापन अधिकारी शाहू भगत, भारतीय जैन संघटनेचे प्रदेश प्रतिनिधी शिखरचंद बागरेचा, भारतीय जैन संघटनेचे जिल्हाध्यक्ष सौरभ लूनावत, पुणे येथील वाघोली पुनर्वसन प्रकल्पाचे रंगनाथ



गुरू, माजी जिल्हाध्यक्ष निलेश सोमानी, आचार्य आनंददत्त शीर्ष गोरक्ष संस्थेचे अध्यक्ष मनीष संचेती, राजेश मलिया, संजीव भांदूर्गे, तेजस सोमानी, वीरेंद्र बागरेचा आदी उपस्थित होते. जिल्ह्यातील विविध तालुक्यातील नऊ मुलांना इयत्ता पाचवी ते बारावी पर्यंतचे संपूर्ण शिक्षण मोफत देण्यात येणार आहे. भारतीय जैन संघटनेच्या माध्यमातून संपूर्ण राज्यातील आत्महत्याग्रस्त शेतकऱ्यांच्या पाल्यांना दत्तक घेऊन वाघोली शैक्षणिक पुनर्वसन प्रकल्प केंद्रात त्यांच्या शिक्षणाची सोय करण्यात आली आहे. यावेळी भारतीय जैन संघटनेच्या वतीने अतिरिक्त जिल्हाधिकारी धुगे, आपत्ती व्यवस्थापन अधिकारी भगत, ईजिनीयर तेजस सोमानी, मनीष

संचेती, सौरभ जैन यांचा सत्कार करण्यात आला तसेच सर्व दत्तक मुलांचा यावेळी सत्कार करण्यात आला. सदर कार्यक्रमात आपत्ती व्यवस्थापन अधिकारी शाहू भगत यांनी शेतकऱ्यांच्या वास्तविकतेचे दर्शन आपल्या वाणीतून घडविले शेतकरी हा निसर्गाचा लहरीपणा असो नापिकी असो कर्जबाजारीपणा असो व वेगवेगळ्या कारणाने अडचणीत आलेला आहे ग्रामीणेच्या विविध ओळीच्या माध्यमातून त्यांनी मार्गदर्शन करत विद्यार्थ्यांना शुभेच्छा दिल्या. अतिरिक्त जिल्हाधिकारी विश्वनाथ धुगे यांनी ज्या कुटुंबीयांचा मुख्य आधार हरवतो त्या कुटुंबीयांवर महिलांवर अनेक संकट येत असतात, आपली उदाहरण देत त्यांनी जीवनातील संघर्षाला उजाळा

दिला, वडीलांचे छत्र हरवल्यानंतर काय प्रसंग ओढवतात यांचे मार्मिक उदाहरण देत त्यांनी वातावरण भावनिक केले. शेतकऱ्यांना खरा आधार हवा आहे भारतीय जैन संघटनेच्या सामाजिक कार्याची प्रशंसा करत जलसिंचन क्षेत्र असो सामाजिक क्षेत्र असो शेतकरी आत्महत्याग्रस्त प्रकरण आतील परिवार असो या सर्वांना आधार देण्याचे महत्त्वपूर्ण काम भारतीय जैन संघटनेने केले आहे भारतीय जैन संघटनेचे कार्य गौरवास्पद असून समाजामध्ये त्यांनी विश्वास निर्माण केल्याचे सांगितले शासन सुद्धा भारतीय जैन संघटनेने सोबत विविध प्रकल्प करीत असल्याची माहिती दिली. सदर कार्यक्रमांमध्ये निलेश सोमानी, तेजस सोमानी रंगनाथ गुरू मनीष संचेती, यांनी आपले मनोगत व्यक्त केले. कार्यक्रमाचे प्रास्ताविक जिल्हाध्यक्ष सौरभ लूनावत, संचालन शिखरचंद बागरेचा तर आभार राजेश मलिया यांनी केले. याप्रसंगी आत्महत्याग्रस्त शेतकरी कुटुंबांचे सदस्य उपस्थित होते.

शेतकऱ्यांच्या सामंजस्याने लोकसहभागातून पांढण रस्त्याची करण्यात आली निर्मिती**पांढण रस्त्याची करण्यात आली निर्मिती**

प्रतिनिधी १५ जून

मानोरा :

प्रशासनाच्या पुढाकाराने आणि विठोली, रामतीर्थ, कारखेडा येथील शेतकरी बांधवांच्या सहकार्याने विठोली येथील पानंद रस्ता सामंजस्याने खुला करण्यात आला असून, लोकसहभागाने तो सुस्थितीत तयार करण्यात येत आहे.

या उपक्रमासाठी मानोरा तहसीलदार राजेंद्र पाटील साहेब, विठोली ग्राम महसूल अधिकारी आर. एम. बालेकर आणि नेहल सातगे बभू साहेब यांनी महत्त्वपूर्ण भूमिका बजावली. त्यांच्या मार्गदर्शनाखाली हा प्रलंबित प्रश्न मिटविणे शक्य झाले. हा



पानंद रस्ता शेतकऱ्यांना शेतावर जाण्यासाठी महत्वाचा होता.

मात्र कारखेडा येथील शेतकरी ज्ञानेश्वर तुळशीराम जाधव यांच्या शेतात वरच्या भागातील शेतकऱ्यांचे पाणी जाऊन त्यांची शेती दरवर्षी बुडीत असल्याने त्यांनी हा रस्ता वापरासाठी बंद केला होता. प्रशासनाच्या मध्यस्थीने आणि शेतकरी बांधवांच्या सहकार्याने ज्ञानेश्वर जाधव

यांच्या शेतात वाहून नुकसान करणाऱ्या पाण्याला नालीवाटे बाहेर काढण्यास उपरोक्त शेतकऱ्यांनी मदत केल्याने हा रस्ता सामंजस्याने खुला करण्यात आला आहे. आता लोकसहभागाने रस्त्यावर मातीकाम आणि सपाटीकरण करण्यात आला आहे, ज्यामुळे शेतकऱ्यांना दिलासा मिळाला. शेतकऱ्यांच्या या सहकार्याचे आणि प्रशासनाच्या पुढाकाराचे परिसरातून कौतुक होत आहे.

अधिक मास समाप्ती आणि सोमवती अमावस्येच्या पर्वावर वांगेश्वरला भक्तांची अलोट गर्दी

प्रतिनिधी १५ जून

अकोला : पवित्र पुरुषोत्तम महिन्याची समाप्ती आणि सोमवती अमावस्येच्या पावन पर्वावर अकोट शेगाव रोडवर येणाऱ्या वांगेश्वर संस्थानच्या त्रिवेणी संगमावर पुरुषोत्तम मास ची समाप्ती व सोमवती अमावस्येच्या पहाटे अंधोळी करता लोकांनी प्रचंड गर्दी केली होती. वांगेश्वर संस्थान हे त्रिवेणी संगम म्हणून ओळखले जाते. या संगमावर स्नान केल्याने सर्व विघ्न दूर होतात अशी धारणा असल्यामुळे हजारो लोकांनी वांगेश्वर महादेव दर्शनाकरिता व

◆ मंगळवारपासून शुभ कार्यांना होईल सुरुवात



त्रिवेणी संगमावर स्नानाकरिता प्रचंड गर्दी केली होती. त्यामुळे त्रिवेणी संगमाकाठी सर्वत्र भक्तांची आणि वाहनांची गर्दी दिसून आली. अकोला शहर आणि जिल्ह्यात महिनाभर चाललेला अधिक मास

रविवारी श्राद्ध अमावस्या सोबत संपला. काहींच्या मते सोमवती अमावस्या सोमवारी असल्याने मंगळवारपासून शुभ कार्यक्रमांना सुरुवात होऊ शकते. यामुळे आता विवाह सोहळे आणि इतर शुभ

प्रसंगासाठी मार्ग मोकळा झाला आहे. गेल्या महिनाभरात धार्मिक कार्यक्रमांची मालिका सुरू होती. आणि कोणतेही शुभ कार्यक्रम होत नव्हते. परंतु आता अधिकमास संपल्याने लवकरच सर्व शुभ ठिकाणी शहनाई चा आवाज घुमणार आहे. अधिक मास संपल्यानंतर येणाऱ्या शुभ मुहूर्ताचा विचार करून अनेक लोकांनी त्यांच्या लग्नाच्या तारखा आधीच निश्चित केल्या आहेत. आणि योग्य योजना आखल्या आहेत. लग्नासाठी शुभ मुहूर्त १७ जून पासून सुरू होईल या व्यतिरिक्त बंड पथक आणि कॅटरर्सलाही

रोजगाराच्या संधी मिळतील. पुरुषोत्तम महिला संपल्याने विवाह, गृहप्रवेश, मुंडन, नामकरण, आणि इतर शुभ कार्यक्रमावरील स्थगिती आता उठली आहे. अधिक मासात धार्मिक दृष्टिकोनातून विवाह आणि इतर बहुतेक शुभ कार्यक्रम केले जात नाहीत. विवाह आणि इतर मोठे कार्यक्रम अनेकांना रोजगार देतात. परंतु गेल्या महिन्याभरापासून हे व्यवसाय बंद असल्याने व आता शुभ कार्यक्रम पुन्हा सुरू झाल्याने या व्यवसायांना पुन्हा चालना मिळण्याची अपेक्षा व्यक्त केली जात आहे.

शहरात सुटे तेल मिळणे झाले बंद

प्रतिनिधी १५ जून

◆ शहरातील खुले तेल माफियांवर अंकुश

अकोला : अन्न व औषध प्रशासनाच्या आयुक्त पदाचा पदभार स्वीकारतात त्यांनी अन्नपदार्थात भेसळ करणाऱ्यांचा समाचार घेण्यास सुरुवात केली आहे. अन्न व औषधी विभागाच्या कारवायांमुळे दूध माफिया गुटखा माफिया सोबतच आता खुले तेल माफीया सुद्धा रडारवर आल्याने शहरात तसे ग्रामीण परिसरात खुले तेल मिळणे बंद झाले आहे काही दिवसांपासून अचानक शहरातील अनेक किराणा दुकानदारांनी तसेच तेल घाना बाल्यांनी सुटे खाद्यतेल विक्री बंद केली आहे गेल्या कित्येक वर्षांपासून सुरू असलेली सुट्या तेलाची विक्री कशी काय बंद झाली हा प्रश्न ग्राहकांना निर्माण झाला आहे दुकानदार थेट एक लिटर पाच लिटर दहा लिटर तेल डबा ग्राहकांना देत आहेत अचानक तेलाच्या किमती वाढल्या तसेच तेलाची चवही बदलली त्यामुळे दुकानदारांने जास्त नफा साठी आतापर्यंत काय खाऊ घातले हा प्रश्न समोर येत आहे अकोला शहरातील तेल घाने आणि एमआयडीसी परिसरातील ऑइल मिल मधून येणाऱ्या अनेक खाजगी कंपन्यांचे सुटे तेल बंद झाले आहे त्यामुळे अनेक तर्कवितर्क लढवले जात आहेत काही असो पण तुकाराम मुंडे आल्यानंतर चांगले तेल गरिबांच्या ताटात आले आहे सुट्ट्या तेलाचा जास्त वापर हॉटेल लग्न किंवा समारंभातील जेवण फास्ट फूड इत्यादीसाठी केला जायचा या तेलामुळे हृदयविकार त्वचा विकार अपचन आधी विकारांचा सामना नागरिकांना करावा लागत असे आता सुटे तेल बंद झाल्याने ग्राहक मात्र इतके दिवस आपण काय खाल्ले या गोष्टीने विक्रेत्यांना लाखोली वाहत आहेत



मुंडे मुळे शुद्ध तेल गरिबांच्या ताटात

◆ शहरातील अनेक खासगी कंपन्यांचे सुटे तेल बंद झाले आहे त्यामुळे हॉटेल व्यवसाय लग्न किंवा अन्य समारंभातील जेवण फास्टफूड विक्रेते यावर परिणाम होईल या सर्वांना सुद्धा आता पकिंगचे तेल वापरणे भाग पडणार आहे तर दुसरीकडे शुद्ध तेल मिळण्याची खात्री झाल्याने आता हृदयविकार रक्ताची घनता वाढ ते मृत्यू त्वचा विकार अपचन आदी रोगांची रोकथाम होण्यास सुद्धा मदत होऊ शकेल त्यामुळे काहीही असो अन्न व औषध प्रशासनाचा कारभार तुकाराम मुंडे सारख्या अधिकाऱ्याकडे आल्याने चांगले आणि शुद्ध तेल गरिबांच्या ताटात आले आहे.

महावितरणचा ग्राहकांना 48 तासांचा ‘अल्टीमेटम’

प्रतिनिधी १५ जून

◆ मुख्यमंत्र्यांच्या आश्वासनाचे काय?

अडगांव बु.: एका बाजूला वीज ग्रहकांकडून महावितरणच्या हिंसाळ सेवेबद्दल सातत्याने बोंबाबोब सुरू असताना, आता महावितरणने ग्राहकांना थेट ‘अल्टीमेटम’ देण्यास सुरुवात केली आहे. ‘पुढील ४८ तासांत तुमचे जुने मीटर बदलून त्या जागी ‘स्मार्ट मीटर’ बसवले जाईल,’ असा थेट मेसेज महावितरणकडून ग्राहकांच्या व्हॉट्सपपर पाठवला जात आहे. यामुळे ग्राहकांमध्ये तीव्र संताप आणि संभ्रमाचे वातावरण निर्माण झाले आहे. गावात अनेक ग्राहकांचे मिटर सुव्यवस्थीत असतांना नाहक हे स्मार्ट मिटर लादण्याची सक्ती कशासाठी याबाबत काही महिन्यांपूर्वी राज्याचे मुख्यमंत्री



देवेंद्र फडणवीस यांनी विधानसभेत स्पष्ट आश्वासन दिले होते की, ‘राज्यात कुठेही बळजबरीने महावितरणकडून स्मार्ट मीटर बसवले जाणार नाहीत.’ मात्र, मुख्यमंत्र्यांच्या या आश्वासनानंतरही महावितरणने ग्राहकांना थेट पूर्वसूचना देणारे मेसेज धाडल्यामुळे ‘मुख्यमंत्र्यांच्या त्या आश्वासनाचं नक्की काय झालं?’ असा सवाल आता नागरिक उपस्थित करत आहेत. आधीच वाढीव बिलांमुळे त्रस्त असलेल्या सामान्य जनतेला आता या ४८ तासांच्या अल्टिमेटममुळे मनस्ताप सहन करावा लागत असून, महावितरणच्या या ‘स्मार्ट’ सक्तीविरोधात ग्राहकांमध्ये तीव्र नाराजी पसरली आहे.

त्रस्त असलेल्या सामान्य जनतेला आता या ४८ तासांच्या अल्टिमेटममुळे मनस्ताप सहन करावा लागत असून, महावितरणच्या या ‘स्मार्ट’ सक्तीविरोधात ग्राहकांमध्ये तीव्र नाराजी पसरली आहे.

जंगलात आरोपी चप्पल टाकून झाला पसार

प्रतिनिधी १५ जून

अकोला : बाशींटाकळी तालुक्यातील पिंजर पोलीस स्टेशन हद्दीत घडलेल्या अल्पवयीन मुलीवरील अत्याचार प्रकरणामुळे संपूर्ण परिसर हादरला असून या गंभीर गुन्हातील आरोपीचा शोध घेण्यासाठी पोलीस यंत्रणा गेल्या तीन दिवसांपासून प्रयत्न करत आहे. अत्याचार आणि पॉक्सो कायद्यांतर्गत गुन्हा दाखल झाल्यानंतर आरोपी फरार झाल्याचा चर्चा सद्या सुरू असून त्याला अटक करण्यासाठी पोलिसांनी जंगल, डोंगरकपारी आणि दुर्गम भाग पिंजून काढण्यास सुरुवात केली आहे. मिळालेल्या माहितीनुसार, आरोपी मोझरी खुर्द येथील वनक्षेत्रात लपून बसल्याची गुप्त माहिती पोलिसांना मिळाली होती. त्यानुसार पोलिसांनी मोठी शोधमोहीम राबविली. जंगलातील प्रत्येक भागाची तपासणी करण्यात आली. डॉग

◆ मोझरी खुर्दच्या वनक्षेत्रात आरोपीचा शोध



स्कॉडची मदत घेण्यात आली. संशयिताच्या ह्याचारीचा माग काढण्यासाठी स्थानिक सूत्रे, गुप्त माहितीदार आणि तांत्रिक साधनांचाही वापर करण्यात आल्याची माहिती समोर येत आहे. शोध मोहीमेदरम्यान आरोपी काही वेळासाठी पोलीस पथकाच्या नजरेस पडल्याचे सांगितले जात आहे. आरोपीचा पाठलाग सुरू होताच त्याने जंगलातील झुडपे, नाले आणि डोंगर उतारांचा फायदा घेत पोलिसांना चकवा दिल्याची चर्चा सद्या सुरू आहे. या

धावपळीत आरोपीची चप्पल घटनास्थळी पोलिसांना मिळाल्याची माहिती मिळाली आहे. या कारवाईत पिंजर पोलीस स्टेशनचे ठाणेदार राजानन राठोड, माजी ठाणेदार गंगाधर दराडे, बीट जमादार चव्हाण यांच्यासह पोलीस कर्मचारी मोठ्या संख्येने सहभागी झाले आहेत. आरोपीला पकडण्यासाठी वेगवेगळ्या दिशांनी सापळे लावण्यात आले आहेत. दरम्यान, अल्पवयीन मुलीवरील अत्याचाराचे प्रकरण असल्यामुळे या गुन्हाचे गांभीर्य अधिक वाढले आहे.

10 कर्मचाऱ्यांचा ‘लाल परी गौरव रत्न पुरस्कार’ देवून सन्मान

प्रतिनिधी १५ जून

बुलढाणा : रा.प. विभागीय कार्यालय, बुलढाणा येथील लिपीक सचिन पिंगळे यांच्यासह जिल्ह्यातील १० कर्मचाऱ्यांचा प्रादेशिक कार्यालय, अमरावती येथे प्रादेशिक व्यवस्थापक रोहन पर्लगे, कार्यशाळा अभियंता राहुल मोडक यांच्या हस्ते ‘लालपरी गौरव रत्न पुरस्कार’ देवून सत्कार करण्यात आला. एसटी. महामंडळाचे अध्यक्ष तथा परिवहन मंत्री प्रतापजी सरनाईक तथा उपाध्यक्ष व व्यवस्थापकीय संचालक माधव कुसेकर यांच्या संकल्पनेतून यावर्षापासून एसटी. महामंडळाचे हिताची काम करत

असताना त्यांना एसटीचे अपेक्षित उत्पन्नापेक्षा जास्त उत्पन्नआणणारे, प्रवासा दरम्यान सापडलेल्या वस्तू, दागिणे, पैसे महत्वाची कागदपत्रे प्रवाशांना परत करीत एसटी. महामंडळाची प्रतिमा उंचवण्याची, वाढवण्याची जनमानसात काम केली. अशा चालक, वाहक, लिपीक तथा कर्मचाऱ्यांना ‘लाल परी गौरव रत्न पुरस्कार’ देऊन सन्मानित करण्यात येईल, असे जाहीर केले होते. मागवलेले शिफारस अर्जांनुसार बुलढाणा विभागातील १० कर्मचाऱ्यांचा त्यात समावेश आहे. यामध्ये संपूर्ण महाराष्ट्रातून लिपिक प्रवर्गातून एकमेव सचिन लक्ष्मण पिंगळे, रा.प. विभागीय

कार्यालय, बुलढाणा तसेच चिखली आगारातील वाहतूक नियंत्रक संजय श्रीराम लांडे तसेच चालक गणेश भि. देवरे, मेहकर आगारातील वाहक राजू प्रल्हाद चव्हाण, चालक सुधीर अशोक शिंगोटे, मलकापूर आगारातील चालक सुनील बोर्डे व ए. एस. अहमद, जळगाव जामोद आगार चालक-वाहक आ. यु. खान, बुलढाणा विभागातील बुलढाणा आगाराच्या वाहक सौ. वैशाली पी. शिरसागर यांचा प्रादेशिक कार्यालय, अमरावती येथे प्रादेशिक व्यवस्थापक रोहन पर्लगे, कार्यशाळा अभियंता राहुल मोडक यांच्या हस्ते ‘लाल परी गौरवरत्न पुरस्कार देऊन गौरविण्यात आले.

जागतिक बँक पुरस्कृत महाराष्ट्र शहरी पाणीपुरवठा, स्वच्छता व पुनर्वापर कार्यक्रम

प्रतिनिधी १५ जून

अकोला : अकोला महानगरपालिका क्षेत्रातील नागरिकांच्या भविष्यातील वाढत्या पाण्याची गरज लक्षात घेता, अकोला शहर वाढीव पाणीपुरवठा योजनेचा समावेश जागतिक बँक पुरस्कृत ‘महाराष्ट्र शहरी पाणीपुरवठा, स्वच्छता व पुनर्वापर कार्यक्रम’ (शॅळई) अंतर्गत करण्यात यावा, अशी मागणी भाजप विधिमंडळ पक्षाचे मुख्य प्रतोद तथा आमदार रणधीर सावरकर यांनी शासनाकडे केली आहे. या योजनेमुळे अकोलेकरांना सुरळीत पाणीपुरवठा मिळून मोठा दिलासा लाभणार आहे.



आमदार सावरकर यांनी सांगितले की, शहरात सध्या ‘अमृत २.०’ अभियानांतर्गत पाणीपुरवठा योजनेचे काम सुरू आहे. मात्र, या योजनेचा पूर्ण क्षमतेने उपयोग होण्यासाठी आणि भविष्यातील वाढती लोकसंख्या लक्षात घेता वाढीव पाणीपुरवठा योजना राबवणे अत्यंत आवश्यक आहे. ‘शॅळई’ या जागतिक बँकेच्या महत्वाकांक्षी कार्यक्रमांतर्गत या

योजनेला मंजुरी मिळाल्यास शहराची पाणीपुरवठा यंत्रणा अधिक सक्षम आणि दर्जेदार करता येईल. पाणीटंचाईवर कायमस्वरूपी तोडगा काढण्यासाठी अकोला शहरातील पाणीपुरवठा यंत्रणा अधिक सक्षम, सुरळीत करणे हा या मागणीचा मुख्य उद्देश आहे. जागतिक बँकेच्या सहकार्याने चालणाऱ्या या प्रकल्पामुळे केवळ शुद्ध पाणीपुरवठाच

नाही, तर पाण्याचा पुनर्वापर आणि सांडपाणी व्यवस्थापनालाही बळ मिळणार आहे. या योजनेच्या अंमलबजावणीसाठी आमदार रणधीर सावरकर यांनी शासनाकडे सातत्याने पाठपुरावा लावून धरला आहे. यासाठी महापौर सौ. शारदा रणजित खेडकर तसेच सभापती (स्थायी समिती) विजय अय्याल यांनी सुध्दा आयुक्त महोदयांशी चर्चा करून पत्रव्यवहार केला आहे. तसेच आमदार रणधीर सावरकर यांच्या सहकार्याने जागतिक बँक पुरस्कृत ‘महाराष्ट्र शहरी पाणीपुरवठा, स्वच्छता व पुनर्वापर कार्यक्रम’ (शॅळई) अंतर्गत समावेश व्हावा म्हणून सातत्याने पाठपुरावा करीत आहे.

लघु प्रकल्पातील जलसाठा 40 टक्क्यांच्या आत !

◆ शेतकऱ्यांची चिंता वाढली; वरूड, मोर्शी तालुक्यातील वास्तव

प्रतिनिधी १५ जून

वरूड : यदाच्या पावसाळ्याच्या मोर्शी व वरूड तालुक्यातील बहुतांश लघु सिंचन प्रकल्पांमध्ये पाणीसाठा मर्यादित असल्याचे चित्र समोर आले आहे. जून रोजीच्या ८ अहवालानुसार अनेक जलाशयांमध्ये केवळ २५ ते ३८ टक्क्यांपर्यंतच पाणी उपलब्ध असून आगामी काळात पावसाने ओढ दिल्यास पिण्याच्या व सिंचनाच्या पाण्याचा प्रश्न गंभीर होण्याची शक्यता व्यक्त होत आहे. अहवालानुसार २५१ ते ६०० हेक्टर सिंचन क्षमतेच्या प्रकल्पांमध्ये वायगाव लघू प्रकल्पात ३८.२६ टक्के, सातनूरमध्ये



३६.४४ टक्के, बहादा मध्ये ३५.०९ टक्के तर पुसली प्रकल्पात ३४.७७ टक्के पाणीसाठा नोंदविण्यात आला आहे. याशिवाय त्रिवेणी प्रकल्पात ३१.१६ टक्के पाणी उपलब्ध आहे. १०१ ते २५० हेक्टर सिंचन क्षमतेच्या प्रकल्पांमध्येही समाधानकारक स्थिती नसून

नागाटाणा प्रकल्पात ३३.२७ टक्के, पंढरीत ३०.७३ टक्के, जमालपूरमध्ये ३०.१९ टक्के, जामगावमध्ये २९.८५ टक्के, पूर्णसना येथे २९.३० टक्के तर लिंगा प्रकल्पात केवळ २५.०६ टक्के पाणीसाठा आहे. मोर्शी तालुक्यातील शाहापूर लघू प्रकल्पात २७.४० टक्के

विहिरींची पाण्याची पातळी खालावली

तालुक्यात अद्याप समाधानकारक पाऊस न झाल्याने भूजल पातळीत घट झाली असून अनेक भागातील विहिरींची पाण्याची पातळी खोलवर गेली आहे. त्यामुळे शेतकरी व ग्रामीण भागातील नागरिकांना पाण्याच्या टंचाईचा सामना करावा लागत आहे. संत्रा उत्पादक पट्ट्यातही सिंचनासाठी पाण्याची उपलब्धता कमी होत असल्याने शेतकऱ्यांची चिंता वाढली आहे. येत्या काही दिवसांत चांगला पाऊस न झाल्यास परिस्थिती आणखी गंभीर होण्याची शक्यता व्यक्त केली जात आहे.

पाणीसाठा शिल्लक असून चांगला पाऊस होणे गरजेचे परिस्थितीवर प्रशासनाचे लक्ष आहे. असल्याचे मत व्यक्त होत आहे. सध्या बहुतांश भागात

पावसाची प्रतीक्षा कायम असल्याने शेतकरी बर्ग चिंतेत आहे. विशेषतः संत्रा उत्पादक पट्ट्यात पाण्याची उपलब्धता महत्वाची असल्याने येत्या काही दिवसांत

जलाशयातील पाणीसाठा

- वायगाव लघू प्रकल्प - ३८.२६ टक्के
- सातनूर लघु प्रकल्प - ३६.४४ टक्के
- बहादा लघु प्रकल्प - ३५.०९ टक्के
- लिंगा लघु प्रकल्प - २५.०६ टक्के
- शाहादापूर लघु प्रकल्प - २७.४० टक्के

जि. प. सिंचन विभागाची कोटींची देयके रखडली!

प्रतिनिधी १५ जून

◆ तीन महिन्यांपासून ‘तारीख पे तारीख’ ने कंत्राटदार त्रस्त

यवतमाळ : जिल्हा परिषद सिंचन विभागाकडून मोठ्या प्रमाणात झालेल्या नाला खोलीकरण व सिमेंट नाला बांधकामांचे कोटींचे देयके रखडले असून गेल्या तीन महिन्यांपासून कंत्राटदारांना तारीख पे तारीख दिल्या जात आहे. विशेष म्हणजे कार्यालयातील कर्मचाऱ्यांच्या अंतर्गत वाढामुळे देयके वेळेत वित्त विभागात पाठविण्यात आलीच नाहीत, त्याचा फटका मात्र कंत्राटदारांना सोसावा लागत आहे. जिल्हा परिषदेच्या सिंचन विभागाकडून सन २०२५-

२६ या आर्थिक वर्षात जिल्ह्यात शेकडो कोटींचे जलसंधारणाचे कामे करण्यात आली, यामध्ये प्रामुख्याने नाला खोलीकरण, नवीन सिमेंट बंधारा बांधकाम असे कामे करण्यात आली. यातील बहुतांश कामे मार्च पूर्वी पूर्ण झाली. परंतु अभियंत्यांच्या हलगर्जीपणामुळे देयके वेळेत टाकल्या गेली नाही, त्यातच जिल्हा झेडपीएफएमएस ही वित्त प्रणाली अचानक बंद पडल्यामुळे कोटींचे देयके रखडल्या गेली, तर अनेक कामे निधी परत गेल्या मुळे रद्द करण्यात आली, यामुळे जिल्हा परिषद सिंचन

विभागाचा भोंगळ कारभार चकाट्यावर आला आहे. जिल्ह्याचे पालकमंत्री संजय राठोड यांच्या खात्याशी संबंधीत ही कामे असल्याने हा पैसा परत गेल्याने, कार्यकारी अभियंता यांना सक्तीच्या रजेवर पाठवण्यात आले होते. वित्त विभागाने वेळोवेळी देयके लवकर सादर करण्याचे सूचना सर्व विभागानं दिल्या होत्या तरीही संबंधित अभियंत्यांनी आपल्या विभागाचे देयके वेळेत वित्त विभागाकडे पाठविण्यात आले नाही तसेच कार्यालयातील कर्मचाऱ्यांमधील अंतर्गत वादाचा फटका बसला आहे.



भ्रष्टाचाराची सवय जडली, ट्रॅक्टरची किंमत वाढली !

समाजकल्याण विभागातील 'कथित' अधिकाऱ्याची अफलातून मागणी

●सिटी न्यूज ब्युरो @ वाशीम●

वाशीम जिल्ह्यातील एस.सी.व एस.टी. प्रवागीतील ५० महिला बचत गटाला आर्थिकदृष्ट्या सक्षम करण्यासाठी शासनाने मिनी ट्रॅक्टर देण्याचा स्तुत्य निर्णय घेतला.परंतु येथील 'कथित' अधिकाऱ्याने त्याच्या दलांलीच्या रक्कमच्या हव्यासापोटी संगनमतात सहभागी असलेल्या छत्रपती संभाजीनगरच्या विक्रेत्याने मिनी ट्रॅक्टरची किंमत वाढवून लालची अधिकाऱ्याला लाखो रूपयाचा मलिदा वाटल्याचा प्रकार निदर्शनास आला आहे.

समाज कल्याण विभागामार्फत महिला बचत

गटाच्या सक्षमीकरणासाठी शासनाकडून विविध योजनेच्या माध्यमातून मोठ्या प्रमाणात अनुदान मिळते. त्या योजना प्रभावीपणे राबवून बचत गटांतील सर्व महिलांना फायदा व्हावा आणि त्यांचे आर्थिक जीवनमान उंचावण्यासाठी समाज कल्याण विभागातील जबाबदार अधिकाऱ्यांनी पुढाकार घेण्याची आवश्यकता आहे.परंतु वाशीम येथील कार्यरत लालची अधिकाऱ्याने स्व-कल्याणासाठी वाशीम व परिसरातील विविध कंपनीच्या ट्रॅक्टर विक्रेत्यांना डावलून चक्क २५० किलोमीटर दूर असलेल्या छत्रपती संभाजीनगरमधील 'मॅसे फर्ग्युसन' कंपनीच्या विक्रेत्यासोबत संगनमत करून



मिनी ट्रॅक्टरची किंमत वाढवून स्वतःचे उखळ पांढरे

करून घेतल्याचा धक्कादायक प्रकार उघडकीस



थोडक्यात

शिवसेना पक्षाचे उपतालुकाप्रमुख सर्कल प्रमुख जाहीर !



●सिटी न्यूज ब्युरो @ वाशीम●

वाशीम -शिवसेना उद्धव बाळासाहेब ठाकरे पक्षाचे उपतालुकाप्रमुख सर्कल प्रमुख जाहीर करण्यात आले तोंडगाव आडोळी उपतालुका प्रमुख पदी दीपक इडोळे, तोंडगाव सर्कल प्रमुख पदी संजु भाऊ ठोंबरे, कळंबा महाली सर्कल प्रमुख पदी विनोद बारकड यांची नियुक्ती करण्यात आली. यावेळी बैठकीच्या अध्यक्षस्थानी शिवसेना जिल्हाप्रमुख बालाजी वानखेडे ,जिल्हा संघटक गजाननराव देशमुख, विधानसभा संघटक पांडुरंग पांढरे ,प्रमारी तालुकाप्रमुख गजानन जैताडे, उपतालुकाप्रमुख ,वसुदेव भुसारी, राजेश बोडखे, सर्कल प्रमुख निरंजन गावंडे, दिलीपशिंदे ,आनंद दा काळे, माणिक कव्हर ,शंकर सावके ,संतोष माने, दादाराव धगगर, रमेश घुगे, संजय ठोंबरे, विनोद बारकड, निलेश वासखेडे , मनोज खडसे इत्यादी पदाधिकारी उपस्थित होते.

सेवापूर्ती धम्म संघाच्या वतीने पंचशील नगर येथे ११ जून पासून सुरुवात



●सिटी न्यूज ब्युरो @ वाशीम●

स्थानिक पंचशील नगर येथील निळ वादळ बुद्ध विहार येथे सेवापूर्ती धम्म संघाच्या वतीने दहा दिवशीय धम्म संस्कार शिबिराला दि.११ जून पासून सुरुवात झालेली आहे.हे धम्म संस्कार शिबीर दि.११ जून ते २० जून या कालवर्धात होणार असून धम्म संस्कार शिबीराचे आयोजन सेवापूर्तीचे से.नि. उपमुख्यकार्यकारी अधिकारी विलास खिल्लारे,से.नि.कृषी अधिकारी दिलीप कंकाळ, अशोक ताजणे, नारायण जाधव, से.नि.शिक्षक अरविंद एस.पडधान, से.नि.केद्रप्रमुख दिलीप गर्वाई, बाळासाहेब भगत, अनिल वानखेडे, जमदाडे, एड.भास्कर इंगळे, प्रकाश इंगळे, शिवाजी पडधान, सुभाष अंभोरे यांचेसह सेवापूर्ती धम्म संघाच्या पदाधिकाऱ्यांनी केले आहे.

रिसोड मार्केट कमिटी भूखंड घोटाळा उघडकीस आला,पण... अधिकारी व पदाधिकाऱ्यांवर कारवाई कधी !

●खाजा शोख @ रिसोड●

अकरा भूखंडांच्या वाटपातील अनियमिततेवर पणन संचालनालयाने शिक्कामोर्तब करत घोटाळा सिद्ध केला; मात्र दोषी अधिकारी व पदाधिकाऱ्यांवर कारवाईचा हात अद्याप पडलेला नाही. चौकशी पूर्ण, निष्कर्ष स्पष्ट, तरीही शिक्षेची प्रक्रिया ठप्प असल्याने 'घोटाळा सिद्ध झाला, पण कारवाई कधी?' असा सवाल आता सर्वसामान्य जनतेतून उपस्थित केला जात आहे. रिसोड कृषी उत्पन्न बाजार समितीतील कथित भूखंड घोटाळ्यावर पणन संचालनालयाने शिक्कामोर्तब केल्यानंतर आता सर्वसामान्यांच्या मनात एकच प्रश्न उपस्थित होत आहे – घोटाळा सिद्ध झाला, पण संबंधित अधिकारी आणि पदाधिकाऱ्यांवर कारवाई होणार कधी ?

चौकशी अहवालानुसार अकरा भूखंडांचे वाटप करताना नियमाना हरताळ फासण्यात आला. वरिष्ठ अधिकाऱ्यांची दिशाभूल करून स्वतःच्या स्वार्थासाठी आणि आर्थिक लाभाच्या उद्देशाने संबंधित अधिकारी व संचालक मंडळाने



अधिकारांचा गैरवापर केल्याचे निष्पन्न झाले. मात्र, इतके गंभीर निष्कर्ष समोर आल्यानंतरही दोषींवर नेमकी कोणती कारवाई होणार, याबाबत अद्याप स्पष्टता नाही.सहकार, खरेदी-विक्री संस्था, बाजार समित्या किंवा स्थानिक स्वराज्य संस्थांमधील अनेक घोटाळे यापूर्वीही उघडकीस आले. चौकशी झाल्या, अहवाल तयार झाले; पण शिक्षेचे प्रमाण अत्यल्पच राहिले. त्यामुळे भ्रष्टाचार करणाऱ्यांच्या मनातील कायद्याची भीती कमी होत गेली, अशी चर्चा नागरिकांमध्ये होत आहे.रिसोड मार्केट कमिटी प्रकरणात तर आश्चर्याची परिसीमा गाठल्याचे बोलले जात आहे. ज्या जागेवर अनेक वर्षांपासून टीकी सेंटर अस्तित्वात आहे, तीच जागा 'खुली'

असल्याचे दाखवून वरिष्ठांची दिशाभूल करण्यात आली. संपूर्ण तालुका आणि जिल्ह्याला वास्तव माहिती असताना असा दावा करण्याचे धाडस संबंधित सचिव आणि संचालक मंडळाने कसे केले, हा प्रश्न उपस्थित होत आहे.कायद्याची, चौकशीची किंवा भविष्यातील कारवाईची भीती त्यांना वाटली नाही का ? याचे उत्तर शोधताना एकच गोष्ट समोर येते- भ्रष्टाचार उघडकीस यायला अनेक वर्षे लागतात आणि उघडकीस आलाच तरी शिक्षेचे प्रमाण अत्यल्प असते. त्यामुळे 'काहीही झाले तरी आपण वाचणार' अशी मानसिकता अनेक ठिकाणी बळावत असल्याची भावना नागरिक व्यक्त करत आहेत.आजगरज आहे ती कोठोर कारवाईची. केवळ

भगवंता, काय लावली चिंता, पाऊस येवू दे..!

पावसासाठी भगवंताकडे साकडे !

●सिटी न्यूज ब्युरो @ वाशीम●

**धोंडी धोंडी पाणी दे..
हलकी हलकी ज्वारी दे..
धोंडीचं पाणी मोठ हिवसं..
भगवंता काय लावली चिंता
पाऊस येवू दे..!**



पावसासाठी बळीराजाने भगवंताकडे साकडे

घालायला सुरुवात केली आहे.

यावर्षी जिल्ह्यातील काही भागात रोहिणी नक्षत्रात अवकाळी पाऊस आला होता.

त्यामुळे गत वर्षी प्रमाणे याही वर्षी मुगनक्षत्रात पावसाच्या सरी येतील. या अपेक्षेने शेतकऱ्यांनी पेरणी पूर्वीचं सर्व कामे पुर्ण करून घेतली.



जिल्ह्यामध्ये बियाणे व रासायनिक खताची टंचाई असताना देखील शेतकऱ्यांनी आर्थिक तडजोड करून पेरणी साठी अव्याच्या सव्वा भावात बियाणे व रासायनिक खताची खरेदी केली.मात्र पावसाने शेतकऱ्यांच्या स्वप्नावर पाणी फिरविले. मुग नक्षत्र कोरडाच गेल्याने शेतकऱ्यांना पेरण्या करता आल्या नाही. पेरणी योग्य पाऊस न आल्याने गेल्या चार वर्षाच्या तुलनेत यावर्षी पेरणीला उशीर झाला आहे. त्यामुळे शेतकरी चिंतामस्त आहेत. त्यामुळे आता " येरे येरे पावसा तुला देतो पैसा" अशी पावसालाही आमिष दाखविण्याची वेळ शेतकऱ्यांवर आली आहे.



धोंडी धोंडी पाणी दे..!

सत्तेसाठी कुरघोडी,बळीराजा देशोधडी..

बा विठ्ठला, कोणता झेंडा घेऊ हाती..!

* जाती आरक्षणाच्या झेंड्याखाली बळीराजा दुर्लक्षीत

शेतकरी दुष्काळाच्या खाईत, तर राजकीय पुढारी सत्तेच्या घाईत

●सिटी न्यूज ब्युरो @ वाशीम●

कधी कोरड्या दुष्काळाने उन्हाळयात कधी गारपिटीने तर कधी ओल्या दुष्काळाने शेतकऱ्यांना झोडपले असतांना राजकीय पुढारी मात्र बंडाळी करून सत्तेच्या घाईत आहेत. पोकळ आश्वासन देवून शेतकऱ्यांना गांजर देवून सत्ता उपभोगणाऱ्या आमदार मंत्र्यांनी बंडाळी करून राजकीय वातावरणात सत्तेसाठी कुरघोडी करत वेगळी उडी मारली आहे. स्वार्थाच्या राजकारणात बळीराजाचा कैवारी म्हणणाऱ्या पुढाऱ्यांनीच बळीराजांना वाऱ्यावर सोडले आहेत. त्यामुळे आता हे अश्रू पुसण्यासाठी विठ्ठला कोणता झेंडा घेऊ हाती अशी आर्तहाक बळीराजा करीत आहे. जाती आरक्षणाच्या झेंड्याखाली बळीराजाची परवड होत आहे. जाती वादाच्या नावाखाली शेतकऱ्यांकडे दुर्लक्ष केल्या जात आहे.

पाणी हे जिवन आहे. असे म्हटले जाते दरवर्षी पिण्यासाठी पाणी मिळावे यासाठी नागरी वस्तीतून आणि सिंचनासाठी पाणी मिळावे यासाठी ग्रामीण भागातून करणाऱं हाकांनी दयाघण आभाळाची प्रार्थना जन मानसातून होत असते. बोगस बियाण्यातून फसवणूक झाली मदतही नाही न्यायही मिळाला नाही. न्यायालयीन प्रक्रियेच्या नावाखाली कृषी अधिकाऱ्यांनी प्रकरण रफातफा केले. गारपीट प्रस्तांना अद्यापही मदत मिळाली नसून खरडून गेलेल्या जमिनीचाही मोबदला शेतकऱ्यांना मिळाला नाही. निवडणुकीच्या तोंडावर दुष्काळाचे राजकारण करण्यासाठी व आपली राजकीय पोळी भाजून घेण्यासाठी पुढारी बळीराजाच्या मदतीचा आव आणत आहेत. जिल्ह्यात गेल्या वर्षी भरलेल्या

पीक विम्याची रक्कमही बळीराजाला अद्यापही मिळाली नाही. पीक कर्जही मिळाले नाही. कर्जमाफीही फसवी ठरली. शेतमालाल भाव नाही. निवडणुकीचे वारे वाहू लागले आहे. त्यामुळे जातीय आरक्षणाच्या मागणीचे शेडे घेवून निवडणुकीत आपली राजकीय पोळी भाजण्याच्या तयारीत पुढारी आहेत. मात्र या आरक्षणाच्या झेंड्याखाली शेतकऱ्यांकडे दुर्लक्ष केल्या जात आहे.

शासनाच्या शेकडो योजना अद्यापपर्यंत शेतकऱ्यांपर्यंत पोहोचल्याच नाही अधिकारीही ह्या योजना शेतकऱ्यांपर्यंत पोहोचवत नाहीत. निवडणुकीपूर्वी विविध धार्मिक मोर्चे काढून राजकीय वातावरण निर्मिती केल्या जाते. महाराष्ट्रासह जिल्ह्यात

शेतकऱ्यांना कोणत्याच योजनेचा लाभ प्रत्यक्ष मिळाला नाही. शेतमालाला भाव नसल्यामुळे शेतकरी आत्महत्येचा मार्ग पत्कारत आहेत. या धर्तीवर शेतकऱ्यांसमोर कोणता झेंडा हातात घेवू असा प्रश्न शेतकऱ्यांसमोर पडला आहे. राष्ट्रीयकृत बँकेने पीक कर्ज नाकारले. निवडणुकीच्या तोंडावर शेतकऱ्यांना मदतीचा पुठ्ठा आणणारे राजकीय पुढारी निवडणुकीच्या घाईत असल्याने शेतकऱ्यांवर दुर्लक्ष होत आहे.

परंतु त्यांनी यावेळी केवळ आश्वासनाची खैरात वाटण्याशिवाय इतर काहीही केले नाही. विशेष म्हणजे शेतकऱ्यांचे कैवारी म्हणून आपला झेंडा मिमविणाऱ्या मंत्री, खासदार, आमदाराने मात्र शेतकऱ्यांकडे सपशेल

पाठ फिरविल्याचे दिसून येत आहे. जिल्ह्यात दुष्काळामुळे शेतमालाला भाव नसल्यामुळे शेतकरींवर पुरता खचला आहे. त्याला आर्थिक मदत देणे गरजेचे आहे.

सुरुवातीला काही संघटना, पक्षांसह इतरांनी दुष्काळ जाहीर करावा असा नारा दिला आहे. परंतु पावसाबरोबरच हा नाराही आता परत फिरल्याने आपल्या पदरी मदत मिळावी यासाठी आता कोणता झेंडा घेऊ हाती अशी आर्तहाक शेतकरी विठ्ठलाकडे करताना दिसत आहे. लोकप्रतिनिधींसह शासनही नाकर्त झाल्यामुळे आता खुद विठ्ठलानेच शेतकऱ्यांच्या पाठीशी उभे राहावे, अशी भावनाही शेतकरी वर्गातून व्यक्त होत आहे.